



बिहार गजट

असाधारण अंक

बिहार सरकार द्वारा प्रकाशित

27 आषाढ़ 1945 (श10)
(सं० पटना 587) पटना, मंगलवार, 18 जुलाई 2023

पथ निर्माण विभाग

अधिसूचना
31 मई 2023

सं० प्र० 3/स्था0-01-01/2015/3022 (S)—पथ निर्माण विभाग, बिहार, पटना द्वारा अपने अधीनस्थ बिहार अवर अभियंत्रण (असैनिक/यांत्रिक/विद्युत) संवर्ग के लिए पूर्व में निर्गत सभी नियमावली को निरसित करते हुए विभागीय अधिसूचना संख्या-1841 (एस) दिनांक-27.03.2023 द्वारा जल संसाधन विभाग, बिहार, पटना के अधिसूचना संख्या-1174-सहपठित ज्ञापांक-1174 दिनांक-07.03.2023 के द्वारा अधिसूचित **“बिहार अवर अभियंत्रण (असैनिक/यांत्रिक/विद्युत) संवर्ग नियमावली-2023 (Bihar Subordinate Engineering (Civil/Mechanical/Electrical) Cadre Rule-2023)”** को यथावत अधिसूचना निर्गत की तिथि से अंगीकृत (Adopt) किया गया है।

2. विभागान्तर्गत विभिन्न योजनाएँ/परियोजनाएँ में सन्निहित विद्युतीय कार्यों के संपादन करने निमित्त विद्युत अभियंत्रण में डिप्लोमाधारी कनीय अभियंताओं की आवश्यकता महसूस की जाती रही है।

3. उपर्युक्त वर्णित परिप्रेक्ष्य में सम्यक् विचारोपरान्त कार्यहित में निम्नांकित निर्णय संसूचित किया जाता है :-

- पथ निर्माण विभाग के अन्तर्गत कनीय अभियंता (यांत्रिक) के कुल स्वीकृत बल का 90 (नब्बे) प्रतिशत पद यांत्रिक अभियंत्रण में डिप्लोमाधारी के लिए एवं कनीय अभियंता (यांत्रिक) के कुल स्वीकृत बल का 10 (दस) प्रतिशत पद विद्युत अभियंत्रण में डिप्लोमाधारी के लिए प्रावधानित किया जाता है।

(ii) उक्त कनीय अभियंता (यांत्रिक) की भर्ती एवं सेवा शर्त विभागीय अधिसूचना संख्या-1841 (एस) दिनांक-27.03.2023 द्वारा अंगीकृत गठित नियमावली "बिहार अवर अभियंत्रण (असैनिक/यांत्रिक/विद्युत) संवर्ग नियमावली-2023 में निहित प्रावधानों के अनुसार होगा।

4. यह अधिसूचना "बिहार अवर अभियंत्रण (असैनिक/यांत्रिक/विद्युत) संवर्ग नियमावली-2023 (Bihar Subordinate Engineering (Civil/Mechanical/Electrical) Cadre Rule-2023)" के अंगीकृत तिथि-27.03.2023 से प्रभावी होगा।

5. प्रस्ताव पर सक्षम प्राधिकार का अनुमोदन प्राप्त है।

बिहार-राज्यपाल के आदेश से,
(ह०) अस्पष्ट,
संयुक्त सचिव (प्र०को०)।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 587-571+10-डी०टी०पी०
Website: <http://egazette.bih.nic.in>